

कारकोपपदविभक्तिः




बालः खेलति।



बालौ धावतः।



बालाः उपविशन्ति।



महिलाः वदन्ति।



पुष्पाणि विकसन्ति।

- उपरि यानि रेखाङ्कितानि पदानि सन्ति तानि कर्तृपदानि सन्ति।
- वाक्येषु कर्तृपदेषु प्रथमा विभक्तिः प्रयुज्यते।
- कर्तृपदस्य सम्बन्धः क्रियापदैः सह भवति।

उदाहरणम् —

यदि कर्तृपदे एकवचनं तर्हि क्रियापदे अपि एकवचनं भवति। यथा —

बालः पठति।

यदि कर्तृपदे द्विवचनं तर्हि क्रियापदे अपि द्विवचनं भवति। यथा-

बालौ पठतः।

यदि कर्तृपदे बहुवचनं तर्हि क्रियापदे अपि बहुवचनं भवति। यथा-

बालाः पठन्ति ।

- लिङ्गपरिवर्तनेन क्रियापदानि न परिवर्तन्ते।

यथा —

पु.	स्त्री.	नपुं.
बालकः पठति	कन्या पठति।	मित्रम् पठति।
बालकौ पठतः	कन्ये पठतः।	मित्रे पठतः।
बालकाः पठन्ति	कन्याः पठन्ति।	मित्राणि पठन्ति।

अभ्यासः

1. उचितपदानि चित्वा रिक्तस्थानानि पूरयत —

- i. पठन्ति। (छात्रौ, छात्राः)
- ii. पाठयति। (अध्यापकाः, अध्यापकः)
- iii. पृच्छन्ति। (शिष्याः, शिष्यौ)
- iv. वदतः। (बालौ, बालः)
- v. विकसन्ति। (पुष्पे, पुष्पाणि)
- vi. पतति। (फलम्, फले)

2. अधोलिखितम् अनुच्छेदं पठित्वा कर्तृपदानि चित्वा लिखत —

वृक्षे अनेके खगाः वसन्ति। ते परस्परं प्रेम्णा व्यवहरन्ति। एकदा एकः वानरः तत्र आगच्छत्। सः शाखासु कूर्दति। खगाः दुःखिताः भवन्ति। ते न जानन्ति कथं अस्य प्रतिकारः कर्तव्यः। पुनः ते अचिन्तयन्-वयं मिलित्वा अस्य उपरि प्रहारं कुर्मः। तदा वानरः आगच्छत्। ते तस्य उपरि प्रहारम् अकुर्वन्। वानरः आहतः अभवत्। ततः परं सः कदापि तत्र न आगच्छत्।

.....		
.....		
.....		
.....		
.....		

3. उदाहरणानुसारं सार्थकं पदं लिखत —

यथा —

i. कः शि क्ष

शिक्षकः

ii. नि ला फ

.....

iii. वा रः न

.....

iv. सु शा खा

.....

v. क चि दा त्

.....

4. उदाहरणानुसारं शब्दरचनां कुरुत—

यथा — वानरः

i.

ii.

iii.


iv.

v.

vi.

vii.

viii.



कर्मकारकम्

पुत्रः पुत्रीः च जनकम् अनुसरतः।



पिता बालौ कथयतः।



अध्यापकः बालान् कथयति।



पिता कन्यां कथयति।



पुत्रि! पश्य तत्र द्वे चटके स्तः।



रमा- द्वे न तिस्रः (पिता
तिस्रः चटकाः पश्यति।)



पुत्रः जलम् यच्छति।



अम्बा भोजनं यच्छति



रमा तत्र त्रीणि पात्राणि
स्थापयति।



- उपरि यानि रेखाङ्कितानि उदाहरणानि सन्ति तानि सर्वाणि द्वितीयविभक्तौ सन्ति।
यथा - जनकम्, बालौ, बालान्, कन्यां, चटके, चटकाः, जलम्, भोजनम्, पात्राणि इत्यादीनि

द्वितीयाविभक्तेः विशेषप्रयोगः

- उभयतः, परितः, समया, निकषा, हा, प्रति, धिक् योगे द्वितीया।
- धातोः पूर्वं यदि उप, अनु, अधि उपसर्गाः स्युः तत्रापि कर्मणि द्वितीया प्रयुज्यते।
- 'विना' योगे द्वितीया, तृतीया, पञ्चमी च प्रयुज्यते।

अभ्यासः

1. मञ्जूषायाः उचितं पदं चित्वा रिक्तस्थानानि पूरयत —

(पुत्रः आगच्छति।)

अमितः — मातः! अतीव बुभुक्षा बाधते माम्। किं भोजनं सज्जम्?

अम्बा — आम् पुत्र! कुरु।

अमितः — किं?

अम्बा — तोरिका।

अमितः — अहो बर्हिर्गन्तव्यम्। विलम्बः भवति। बुभुक्षा नास्ति।

अम्बा — (हसन्ती) 'तोरिका' इति कथने समाप्ता किम्?

अमितः — (हसन्) एवं नास्ति मातः!

अम्बा – तर्हि..... कुत्र खादिष्यसि

अमितः – न जानामि।

अम्बा – तर्हि आगच्छ। उष्णंखाद।

अमितः – अस्तु, शीघ्रं खादित्वा गच्छामि।

मञ्जूषा

रोटिकां, शाकं रोटिकां च, बुभुक्षा, पक्वम्, भोजनम्

2. उचितविभक्तिं प्रयुज्य रिक्तस्थानानि पूरयत —

अङ्कुरः – अमित! मम परितः हरिताः वृक्षाः सन्ति। (गृह)

अमितः – अतिशोभनम्। मम उभयतः अवकरगृहम् अस्ति। (गृह)

अङ्कुरः – एतत् तु स्वास्थाय न उचितम्।

अमितः – जानीमः वयम्।

अङ्कुरः – विना तु जीवनं नरकायते। (स्वास्थ्य)

अमितः – धिक् एतादृशाः ये इतस्ततः अवकरं क्षिपन्ति। (जन)

3. उचितविभक्तिं प्रयुज्य रिक्तस्थानानि पूरयत —

i. महिलाः गच्छन्ति। (उद्यान)

ii. तत्र ताः कुर्वन्ति। (व्यायाम)

iii. परस्परं च कुर्वन्ति। (वार्तालाप)

iv. च पश्यन्ति। (वृक्ष, पुष्प बहुव.)

v. ताः पुष्पाणां दृष्ट्वा प्रसीदन्ति (शोभा)

4. उदाहरणानुसारं लिखत —

यथा- शब्दः	विभक्तिः	एकवचनम्	द्विवचनम्	बहुवचनम्
जन	द्वितीया	जनम्	जनौ	जनान्

मनुष्य				
पुरुष				
शाखा	द्वितीया	शाखाम्	शाखे	शाखाः
लता				
जिह्वा				
पत्र	द्वितीया	पत्रम्	पत्रे	पत्राणि
फल				
पुष्प				

5. कर्मकारकं द्वितीयाविभक्तिं च प्रयुज्य प्रदत्तम् उदाहरणम् अनुसृत्य पञ्च वाक्यानि लिखत।

उदाहरणम् — 1. कौमुदी संस्कृतं पठति।

2. वत्सला आम्रं खादति।


1.
2.
3.
4.
5.

करणकारकम् (तृतीया-विभक्तिः)

1. अधोलिखितानि उदाहरणानि पठत —



मेघैः वर्षा भवति।



सरोवरः कमलैः भाति।



वृक्षः पुष्पैः शोभते।



उपवनं वृक्षैः शोभते।



वृक्षः शाखाभिः शोभते।



वानरः कर्णाभ्याम् बधिरः।

- उपरि यानि रेखाङ्कितपदानि सन्ति तानि करणकारकम् सन्ति।
- करणकारके तृतीयाविभक्तिः प्रयुज्यते।
- करणकारकस्य चिह्नं भवति- से, के द्वारा।

2. अधोलिखितानि वाक्यानि पठत —

बन्दर आँख पर हाथ रखे।

सः नेत्राभ्याम् अन्धः।

बन्दर के साथ मदारी

वानरेण सह कः अस्ति?

मदारी रस्सी दूर करता है।

रज्ज्वा किं प्रयोजनम्?

- उपरिलिखितानि यानि रेखाङ्कितानि पदानि सन्ति तानि उपपदविभक्तेः सन्ति ।
- अङ्गविकारे तृतीया-विभक्तिः प्रयुज्यते ।
- सह-समम्-साकम्-सार्धम् एतेषां शब्दानाम् अर्थः भवति साथा एतेषां योगेऽपि तृतीया विभक्तिः प्रयुज्यते।

अभ्यासः

1. उचितपदेन रिक्तस्थानानि पूरयत —

- गृहे आनन्दमयं वातावरणं भवति। (बालैः, बालान्)
- विद्यालयस्य विद्यालयत्वं भवति। (छात्रान्, छात्रैः)
- रङ्गशालायाः शोभा भवति। (उत्सवान्, उत्सवैः)
- सभागारे जनाः सह चर्चा कुर्वन्ति। (विद्वद्भिः, विद्वद्भिः)

2. अधोलिखितश्लोकेभ्यः तृतीयाविभक्तियुक्तपदानि चित्वा लिखत-

यथा —

सत्येन धार्यते पृथ्वी सत्येन तपते रविः।

सत्येन वाति वायुश्च सर्व सत्ये प्रतिष्ठितम् ॥

सत्येन	सत्येन	सत्येन
--------	--------	--------

मनसा चिन्तितं कार्यं वाचा नैव प्रकाशयेत् ॥

मन्त्रेण रक्षयेद् गूढं कार्यं चाऽपि नियोजयेत् ।

--	--	--

पुत्राश्च विविधैः शीलैर्नियोज्याः सततं बुधैः ।
नीतिज्ञाः शीलसम्पन्ना भवन्ति कुलपूजिताः ।

--	--	--

दरिद्रता धीरतया विराजते,
कुवस्त्रता शुभ्रतया विराजते ।
कदन्नता चोष्णतया विराजते,
कुरूपता शीलतया विराजते ।

--	--	--	--

उदाहरणानुसारं लिखत —

शब्दः	विभक्तिः	एकवचनम्	द्विवचनम्	बहुवचनम्
निर्धन	तृतीया	निर्धनेन	निर्धनाभ्याम्	निर्धनैः
जन				
धनिक				
शाखा	तृतीया	शाखया	शाखाभ्याम्	शाखाभिः
लता				
रमा				


4. कोष्ठकात् उचितं पदं चित्वा रिक्तस्थानानि पूरयत—

- पुत्रः सह गच्छति। (जनकस्य, जनकेन)
- सः जनः अन्धः तथापि पराश्रितः न अस्ति। (नेत्रयोः, नेत्राभ्याम्)
- हीनः पशुभिः समानः। (विद्यायाः, विद्यया)

iv. किं प्रयोजनम् (धनेन, धनात्)

v. सः बधिरः अस्ति। (कर्णाभ्याम्, कर्णेन)

5. तृतीया-बहुवचनशब्दानां रचनां कुरुत —



6. करणकारकं तृतीयाविभक्तिं च प्रयुज्य प्रदत्तम् उदाहरणम् अनुसृत्य पञ्च वाक्यानि लिखत।

उदाहरणम् — 1. गौतमी कलमेन लिखति।

2. काशिका यानेन गच्छति।

1.
2.
3.
4.
5.

सम्प्रदानकारकम् (चतुर्थी-विभक्तिः)

1. अधोलिखितानि वाक्यानि पठत —



बालः पठनाय गच्छति।



जनः कार्यालयाय गच्छति।



वृद्धः भ्रमणाय गच्छति।



वृद्धा पूजनाय गच्छति।



चिकित्सिका उपचाराय गच्छति।



कन्या प्रार्थनायै गच्छति।

- उपरि यानि रेखाङ्कितपदानि सन्ति तानि सम्प्रदानकारके सन्ति। सम्प्रदानकारके चतुर्थी-विभक्तिः प्रयुज्यते।

यथा — सः पठनाय गच्छति।

1. अधोलिखितानि वाक्यानि पठत —



पिता बालकाय क्रुध्यति।




मह्यं रोटिका न रोचते।



इन्द्राय नमः।



अग्नये स्वाहा।



सर्वेभ्यः स्वस्ति।

उपरि यानि उदाहरणानि सन्ति तानि उपपदविभक्तेः सन्ति ।


- कुध् - द्रुह् - ईर्ष्य - असूय् आदि धातुकारणात् चतुर्थी प्रयुज्यते ।
- रुच् कारणात् येभ्यः रोचते तस्मिन् चतुर्थी विभक्तिः प्रयुज्यते ।
- नमः स्वस्ति-स्वाहा-स्वधा-अलं-वषट् कारणात् चतुर्थी - विभक्तिः प्रयुज्यते ।

अभ्यासः

1. कोष्ठकप्रदत्तपदैः सह उचितविभक्तिं प्रयुज्य रिक्तस्थानानि पूरयत —

- अद्य अधिकांशजनाः शनिवासरे बहिः गच्छन्ति। (मनोरजनं)
- ते रात्रौ बहिः गच्छन्ति। (भोजन)
- ते चिरकालात् पंकतौ तिष्ठन्ति। (आहार)
- सर्वे प्रशंसनीयाः । (सत्कार्य)
- स्व किं किं कुरुते मानवः (प्रसन्नता)

2. अधोलिखितशब्दान् उदाहरणानुसारं लिखत —




3. चतुर्थी-विभक्तियुक्तपदानि स्थूलरेखया चिह्नितानि कुरुत पृथक्तया लिखत च—

- i. विद्या विवादाय धनं मदाय
- ii. शक्तिः परेषां परिपीडनाय ।
- iii. खलस्य साधोर्विपरीतमेतत्
- iv. ज्ञानाय दानाय च रक्षणाय ॥

4. कोष्ठकात् उचितं पदं चित्वा लिखत —

- i. बालाः क्रीडाक्षेत्रं गच्छन्ति । (खेलनाय, खेलनस्य)
- ii. सूदः पाकशालां गच्छति । (भोजनपाचनाय, भोजनपाचने)
- iii. जनाः किं किं न कुर्वन्ति । (उदरपूरणाय, उदरपूरणे)
- iv. कृषकः सर्वत्र प्रसिद्धः अस्ति । (परिश्रमे, परिश्रमाय)
- v. कुक्कुरः इतस्ततः भ्रमति । (भोजनं, भोजनाय)

5. घटात् चतुर्थी - विभक्तियुक्तपदानि चित्वा उचितकोष्ठके लिखत —



एकवचनम्

द्विवचनम्

बहुवचनम्


.....		
.....		
.....		

अपादानकारकम् (पंचमी-विभक्तिः)

1. अधोलिखितानि वाक्यानि पठत —



अश्वारोही अश्वात् पतति।



लतायाः पुष्पाणि पतन्ति।



वृक्षात् पत्राणि पतन्ति।

उपरि यानि रेखाङ्कितानि पदानि सन्ति तानि 'अपादानकारके' सन्ति। अपादानकारके 'पंचमीविभक्तिः' प्रयुज्यते



गंगा हिमालयात् निस्सरति।



बालः अध्यापकात् पठति।



बालः अध्ययनात् प्रमाद्यते।

बालाः विडालात् बिभेति



बालकः गृहात् बहिः आगच्छति।

- उपरि यानि रेखाङ्कितानि पदानि सन्ति तानि पंचमी - उपपदविभक्तेः उदाहरणानि सन्ति।

अभ्यासः

1. कोष्ठके प्रदत्तशब्दैः सह उचितविभक्तिं प्रयुज्य रिक्तस्थानानि पूरयत।

- अङ्कुरः प्रभवति। (बीज)
- विद्युत् उद्भवति। (जल)
- छात्राः पठन्ति। (शिक्षक)
- नद्यः प्रभवन्ति। (पर्वत)
- मा प्रमदः। (स्वाध्याय)

2. पंचमीविभक्तियुक्तपदं उदाहरणानुसारं चिह्नितं कुरुत-

यथा- काष्ठात् अग्निः जायते मथ्यमानात्।

- कीटः अपि समुनः सङ्गात् आरोहति सतां शिरः।
- धैर्यात् कदाचित् स्थितिम् आप्नुयात् सः।

- iii. विद्या ददाति विनयं
विनयाद् याति पात्रताम्।
पात्रत्वाद् धनमाप्नोति
धनाद् धर्मः ततः सुखम्।
iv. सत्यात् अपि हितं वदेत्।
v. दोषक्षयोऽग्निवृद्धिश्च
व्यायामादुपजायते।

3. उदाहरणानुसारं लिखत —

शब्दः	विभक्तिः	एकवचनम्	द्विवचनम्	बहुवचनम्
यथा— सैनिकः	पञ्चमी	सैनिकात्	सैनिकाभ्याम्	सैनिकेभ्यः
रक्षकः				
मनुष्यः				
महिला	पञ्चमी	महिलायाः	महिलाभ्याम्	महिलाभ्यः
देवी				
कन्या				
मित्रम्	पञ्चमी	मित्रात्	मित्राभ्याम्	मित्रेभ्यः
पात्रम्				
गात्रम्				

4. यथोचितं योजयत-

पिपीलिका	नरात्		
देव	वृद्धायाः		
सैनिक	मधुमक्षिकायाः		
मधुमक्षिका	सैनिकात्		
वृद्धा	देवात्		
नर	पिपीलिकायाः		


सम्बन्धे (षष्ठीविभक्तिः)

1. अधोलिखितानि वाक्यानि पठत —


पश्यत। तत्र वानरस्य क्रीडा भवति।



सुन्दरं मयूरस्य नृत्यम्



गजस्य गतिः सुन्दरा।



कोकिलस्य गीतं सुन्दरम्।




कपोतानां संगठनं प्रसिद्धम्।



मृगस्य स्वभावः मृधः।



मधुमक्षिकायाः स्वभावः मधुसंचयः



- उपरि यानि रेखाङ्कितानि पदानि सन्ति तानि सर्वाणि षष्ठीविभक्तेः सन्ति।

2. अधोलिखितानि वाक्यानि पठत —

अन्नस्य हेतवे सः तत्र गच्छति।

वृक्षस्य उपरि खगानां निवासः अस्ति।

- उपरि यानि रेखाङ्कितानि पदानि सन्ति तानि उपपदविभक्तेः सन्ति।
हेतुः, उपरि आदि शब्दैः सह षष्ठी-विभक्तिः प्रयुज्यते।

अभ्यासः

1. कोष्ठकात् उचितं पदं चित्वा रिक्तस्थानानि पूरयत —

- बालः.....अङ्के उपविशति। (पितुः, पित्रा)
- अद्य चिकित्सालयेषुसंख्या प्रतिदिनं वर्धते। (रुणैः, रुग्णानाम्)
- वृक्षाः.....आधारभूताः सन्ति। (पर्यावरणस्य, पर्यावरणेन)
- अद्यत्वे.....जीवनं कष्टमयं जायते। (नगरात्, नगरस्य)
-रक्षणाय वृक्षाणाम् आरोपणम् आवश्यकम्। (जीवनम्, जीवनस्य)

2. षष्ठीविभक्तियुक्तपदानि चित्वा लिखत —

- महाजनस्य संसर्गः

कस्य नोन्नतिकारकः।

-

अभिवादनशीलस्य

नित्यं वृद्धोपसेविनः।

चत्वारि तस्य वर्धन्ते

आयुर्विद्या यशो बलम्॥

iii. मानो हि महतां धनम्।

iv. गच्छन् पिपीलको याति
योजनानां शतान्यपि।

v. नरस्याभरणं रूपं रूपस्याभरणं गुणः।
गुणस्याभरणं ज्ञानं ज्ञानस्याभरणं क्षमा॥

3. उदाहरणानुसारं लिखत —

	नर	
नरस्य	नरयोः	नराणाम्

	क्षमा	
.....		

	वेद	
.....		

	नदी	
.....		



	तरु	
.....		

	विद्या	
.....		

4. षष्ठीविभक्तियुक्तपदानां रचनां कुरुत-

.....
.....

या:- लता, प्रज्ञा, सभा, रमा, क्षमा, विद्या



5. प्रदत्तम् उदाहरणम् अनुसृत्य षष्ठीविभक्तिम् उपयुज्य पञ्च वाक्यानि लिखत।

उदाहरणम् — 1. अहं विद्यायाः महत्त्वं जानामि।

2. कृषकस्य क्षेत्रं हरितम् अस्ति।

1.
2.
3.
4.
5.

अधिकरणकारकम् (सप्तमी-विभक्तिः)

1. अधोलिखितानि वाक्यानि पठत —



आकाशे चन्द्रः उदयति।



नदीषु अवकरं मा क्षिपा।



गृहे कोऽपि नास्ति।



माता कन्यायां स्निह्यति।

- उपरि यानि रेखाङ्कितानि पदानि तानि अधिकरणकारके सन्ति।
- अधिकरणकारके सप्तमी-विभक्तिः प्रयुज्यते। यथा वृक्षेषु खगाः वसन्ति।

1. अधोलिखितानि वाक्यानि पठत —

अमितः बालकानां/बालेषु श्रेष्ठः अस्ति।

बालः अम्बायां स्निह्यति ।

अद्य बालाः मित्रेषु विश्वसन्ति ।

- उपरि यानि रेखाङ्कितानि पदानि सन्ति तानि सप्तमी-विभक्तौ सन्ति।
- स्निह्, वि+श्वस्, श्रेष्ठ एतेषां योगे सप्तमीविभक्तेः प्रयोगः भवति।

अभ्यासः

1. कोष्ठकात् उचितं पदं चित्वा लिखत —

- i. अद्य तु अपि वृक्षाः न सन्ति । (पर्वतीयस्थलम्, पर्वतीयस्थले)
- ii. नराणां किमपि असाध्यं न अस्ति। (सोत्साहानां, सोत्साहैः)
- iii. मैत्री सदैव लाभकारिणी भवति। (सज्जनैः, सज्जनानाम्)
- iv. अद्य बालाः चलभाषस्य रताः भवन्ति। (प्रयोगे, प्रयोगस्य)
- v. रक्षायाः विषये सचेताः भवेयुः । (पर्यावरणस्य, पर्यावरणे)

2. सप्तमीविभक्तियुक्तपदानि चित्वा लिखत —

- i. उत्सवे व्यसने चैव

दुर्भिक्षे शत्रुविग्रहे।

राजद्वारे श्मशाने च,

यस्तिष्ठति स बान्धवः॥

.....

.....



.....

.....



.....

.....



- ii. परोक्षे कार्यहन्तारम्,
प्रत्यक्षे प्रियवादिनम्।
वर्जयेत् तादृशं मित्रम्,
विषकुम्भं पयोमुखम्॥



- iii. न कूपखननं युक्तं
प्रदीप्ते वह्निना गृहे।



- iv. सत्यमेवेश्वरो लोके
सत्ये धर्मः समाश्रितः।



3. उदाहरणमनुसृत्य अधोलिखितान् कोष्ठकान् यथायोग्यपदैः पूरयत —

यथा जन

जने	जनयोः	जनेषु
-----	-------	-------

विद्वत्

--	--	--

आत्मन्

--	--	--

अभ्यासवान् भव

राजन्

--	--	--

क्षमा

--	--	--

नदी

--	--	--

4. अधिकरणकारकं सप्तमीविभक्तिं च उपयुज्य प्रदत्तम् उदाहरणम् अनुसृत्य पञ्च वाक्यानि लिखत।

उदाहरणम् — 1. जले मत्स्याः सन्तरन्ति।

2. लतायां पुष्पाणि सन्ति

1.
2.
3.
4.
5.



सम्बोधनम्

1. अधोलिखितानि वाक्यानि पठत-



हे मेघ! वर्षा कुरु।



हे इन्द्रदेव! वर्षय अधुना।



हे मेघ! प्रसन्नोऽस्मि।

- एतानि रेखाङ्कितपदानि सम्बोधने सन्ति।
- सम्बोधने प्रथमा विभक्तिः प्रयुज्यते।
- सम्बोधने केवलं प्रथमा एकवचने परिवर्तनं भवति।
- सम्बोधने एकवचने विसर्गस्य लोपः भवति।
- सम्बोधने द्विवचनस्य बहुवचनस्य रूपाणि प्रथमाविभक्तिवत् प्रचलन्ति।
- सर्वेषाम् पदानाम् अन्ते ! इति चिह्नस्य प्रयोगः भवति।